



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

TUESDAY, MARCH 21, 2023 / PHALGUNA 30, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૦મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના રમતગમત, યુવા અને સાંસ્કૃતિક પ્રવૃત્તિઓ વિભાગના તારીખ: ૨૨મી જૂન, ૨૦૨૧ના જાહેરનામા ક્રમાંક: જીવાયસી/૦૨/૨૦૨૧-ડીએફએસ/૨૦૦૮/૨૦૨૦(૧)/એફ. નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Director of Archives, Class I, under the Directorate of Archives, Recruitment Rules, 2021

દફતરસંગ્રહ નિયામકની કચેરી હેઠળ દફતરસંગ્રહ નિયામક, વર્ગ ૧, ભરતી નિયમો, ૨૦૨૧ સંબંધી

જાહેરનામું

રમતગમત, યુવા અને સાંસ્કૃતિક પ્રવૃત્તિઓ વિભાગ

સચિવાલય, ગાંધીનગર, ૨૨મી જૂન, ૨૦૨૧

ભારતનું સંવિધાન.

ક્રમાંક: જીવાયસી/૦૨/૨૦૨૧-ડીએફએસ/૨૦૦૮/૨૦૨૦(૧)/એફ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, દફતરસંગ્રહ નિયામકની કચેરી હેઠળની સામાન્ય રાજ્ય સેવામાં, દફતરસંગ્રહ નિયામક, વર્ગ ૧ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, દફતરસંગ્રહ નિયામકની કચેરી હેઠળ દફતરસંગ્રહ નિયામક, વર્ગ ૧, ભરતી નિયમો, ૨૦૨૦ કહેવાશે.
૨. દફતરસંગ્રહ નિયામકની કચેરી હેઠળની સામાન્ય રાજ્ય સેવામાં, દફતરસંગ્રહ નિયામક, વર્ગ ૧ની જગા પરની નિમણૂક,-
 - (ક) (૧) જેણે દફતરસંગ્રહ નિયામક, ગુજરાત રાજ્ય હેઠળની સામાન્ય રાજ્ય સેવામાં, અધીક્ષક, વર્ગ ૨-ના સંવર્ગમાં ઓછામાં ઓછા આઠ વર્ષ સુધી કામ કરેલું હોય; અને
 - (૨) જેણે ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય; અને
 - (૩) સીધી પસંદગી માટે નિયમ ૩ના ખંડ (ખ)માં ઠરાવ્યા પ્રમાણેની શૈક્ષણિક લાયકાત ધરાવતી હોય, -તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટેના વિચારણાના ક્ષેત્ર (ઝોન)ની અંદર, “ખૂબ સારા” એ આધારચિહ્ન ધરાવતી વ્યક્તિની બઢતીથી કરવી જોઈશે.
- પરંતુ નિમણૂક આપનાર સત્તામંડળને એમ ખાતરી થાય કે, ઉપરના પેટા-ખંડ (૧)માં નિર્દિષ્ટ કર્યા પ્રમાણેનો અનુભવ ધરાવતી વ્યક્તિ બઢતી માટે ઉપલબ્ધ નથી અને મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કર્યા પ્રમાણેની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા
- (ખ) સીધી પસંદગીથી કરવી જોઈશે; અથવા
- (ગ) સામાન્ય રાજ્ય સેવા, ગુજરાત રાજ્ય-માં, પુરાતત્વ અને સંગ્રહાલય નિયામક, વર્ગ ૧-ના સંવર્ગમાં કામ કરતી હોય અને સીધી પસંદગી માટે નિયમ ૩ના ખંડ (ખ)માં ઠરાવ્યા પ્રમાણેની શૈક્ષણિક લાયકાત ધરાવતી હોય તેવી વ્યક્તિઓમાંથી પ્રતિનિયુક્તિના આધારે હંગામી બઢતીથી કરવી જોઈશે.
૩. નિયમ ૨માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
 - (ક) ૪૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદાને હળવી કરવાની બાબતને સંબંધિત હોય ત્યાં સુધી, લાગુ પડશે નહિ;

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી ઇતિહાસ/ દફતરવિદ્યા-માં ઓછામાં ઓછી દ્વિતીય વર્ગની અનુસ્નાતકની પદવી ધરાવતો હોવો જોઈશે; અથવા
- (૨) ગુજરાત વિદ્યાપીઠ, અમદાવાદમાંથી મેળવેલી માસ્ટર ઓફ ફિલોસોફી-દફતરવિદ્યામાં અનુપારંગત-ની દ્વિતીય વર્ગની પદવી ધરાવતો હોવો જોઈશે;
- (ગ) (૧) દફતરસંગ્રહ નિયામકની કચેરી, ગુજરાત રાજ્ય-ની તાબાની સેવામાં, કચેરી અધીક્ષક, વર્ગ ૩-થી ઉતરતા દરજ્જાની ન હોય તેવી જગા પરનો આશરે આઠ વર્ષનો અનુભવ ધરાવતો હોવો જોઈશે; અથવા
- (૨) સરકાર/ બેન્કિંગ સંસ્થા/ સ્થાનિક મંડળો/ સરકારી ઉપક્રમ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/ જાહેર ટ્રસ્ટ-માં, દફતરસંગ્રહ નિયામકની કચેરી, ગુજરાત રાજ્ય-ની તાબાની સેવામાં, કચેરી અધીક્ષક, વર્ગ ૩-થી ઉતરતા દરજ્જાની ન હોય તેવી જગાને સમકક્ષ ગણી શકાય તેવી જગા પર દફતરસંગ્રહના ક્ષેત્રમાં આશરે આઠ વર્ષનો અનુભવ ધરાવતો હોવો જોઈશે;
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું પડશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. સીધી પસંદગી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની અને તેવી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

દિપક પટેલ,

સરકારના ઉપ સચિવ.

